


F'Għeluq il-25 Anniversarju minn Mewtu Il-Professor Ġużè Galea (1901-78)

L-Għaqda Mużikali Anici ssellem u tferrab



minn

Dr. Joseph F. Grima

Ph. D., M.A., B.A. (Hons.),
Dip. Educ., M.I.M.

elezzjoni generali tal-Partit tal-Haddiema Nsara fuq l-ewwel u hames distretti elettorali (il-hames distrett kien jinkludi wkoll Hal Qormi). Ma marx hażin fiż-żewġ distretti iżda ma ġie elett u qatt aktar ma reġa' miss mal-politika.

Il-Prof. Galea kien membru attiv f'numru, kont se nikteb bla għadd, ta' Għaqdiet inkluzi dawk filantropiċi. Dawn mhux il-post li nsemmuhom kollha iżda ma nistgħux inhallu barra l-Kumitat Ċiviku ta' Hal Qormi.

Ġużè Galea miet fis-26 ta' marzu 1978, nhar Hadd l-Għid il-Kbir.


Kitbiet Mediċi

Lil Ġużè Galea nafuh l-aktar bhala kittieb ta' rumanzi bil-Malti iżda rridu niftakru li l-professjoni ewlenija tiegħu kienet ta' tabib mediku u ma nistgħux ma nsemmux il-kontribuzzjoni li ta fil-qasam ta' dan il-kamp professjonali. Fil-fatt, a kreditu tiegħu nsibu diversi rapporti u *papers* li kiteb, kollha kitbiet li għamlulu ġieħ. Dawn jinkludu: *Report on the Outbreak of the Plague in Malta* (1937), *L-Ewwel Għajruna lil min Ikorri fi Żmien ta' Gwerra* (1938), *The Typhoid Epidemic of 1943 in Malta* (1944), *Health and Design of Dwelling Houses in Malta* (1945), u numru ta' *Reports on Health Conditions of the Maltese Islands* bejn l-1951 u l-1960.

ikompli f'paġna 117

meta ġie nominat *Medical Officer* fid-Dipartiment tas-Sanità, xogħol li dam fih sa l-1947. Sadanittant, fit-Tieni Gwerra Dinjija, hadem bhala tabib, kien ko-rodinatur bejn il-Gvern Ċivili u l-Kmand Militari għal-Lvant ta' Malta, fil-*Home Guard*, u membru tal-Kumitat Distrettwali tar-Rabat u ta' Birzebbuga. Fl-1948, lahaq Tabib Anzjan fid-Dipartiment tas-Saħha u fl-1951 inhatar Tabib Prinċipali tal-Gvern u Kap tas-Sanità (C.G.M.O.). Baqa' f'din il-kariga sakemm irtira bil-pensjoni fl-1961.

Fl-1949 Ġużè Galea sar *lecturer* tal-Fakultà tal-Mediċina fl-Università ta' Malta u lahaq professur fl-1955. Fil-fatt, serva bhala eżaminatur ta' dan is-sugġett bejn l-1947 u l-1962. Mill-1966 kien ukoll *lecturer* tal-Malti fil-Fakultà ta' l-Arti. Tul il-karriera tiegħu, irrappreżenta lil Malta f'numru ta' konferenzi u kungressi internazzjonali nklużi f'Londra, Pariġi, Ruma, Delhi u Chicago fost oħrajn. Fl-1962, x'aktarx kontra qalbu, ipperswadewh johroġ kandidat fl-



Ġużè Galea meta kien għadu abbati fil-knisja parrokkjali ta' San Ġorġ f'Hal Qormi.

Niftakru qisu l-bierah. Dejjem liebes pulit, b'ingravata u ġlekk u ma tonqosx il-lobbja. Dejjem edukat ma' kulhadd, jitkellem b'vuċi baxxa iżda soda, b'dahka f'għajnejh u tbissima fuq fomm, u kortesija ma' kull min jiltaqa' miegħu. Interessat f'kull ma jġiri f'Hal Qormi, impenjat f'min jaf kemm-il bord kulturali nazzjonali jew fir-rah, dejjem għaddej minn haġa għall-oħra. Niftakarni fuq il-karozzi tal-linja, daqsxejn ta' student universitarju, narah jitle' mill-*istage*, jilmahni u jiġi joqgħod jitkellem miegħi fuq haġa jew oħra. Jifrah għax jaran ninteressa ruhi fil-kultura u miexi 'l quddiem fl-istudji tiegħi, jiftakarni mill-wiċċ għalkemm x'aktarx ma kienx jiftakar ismi. Dawn huma t-tifkiriet personali tiegħi tal-Professor Ġużè Galea, bniedem kolt għall-aħhar. Kieku kellkom tistaqsuni kif nista' niddeskrivih fi frazi waħda, kont nirrispondi bl-isem ta' wiehed mill-kotba tiegħu: *raġel bil-għaqal*. U kieku jistaqsuni nwieġeb bl-Ingliż, irrisposta tiegħi tkun: *a perfect gentleman*.

Karriera

Twieled Hal Qormi nhar it-18 ta' Lulju 1901, iben Luigi Galea u Marija xebba Cilia, u tghammed fil-knisja parrokkjali ta' San Ġorġ. L-ewwel studju tiegħu sar fl-iskola primarja ta' Hal Qormi minn fejn dahal is-Seminarju (1914-17) u kompla fil-Kulleġġ San Alwiġi f'Birkirkara (1918-20). Dahal l-Università ta' Malta fl-1921, sar spizjar fl-1925 u ggradwa bhala tabib fl-1928. Kompla l-istudji tiegħu fil-mediċina f'Londra u f'Edinburgh minn fejn kiseb id-*Diploma in Public Health*. Fil-25 ta' Arpil 1932, it-Tabib Galea żżewweġ lil Hilda Portelli u kellhom żewġ ulied, Mary Rose u Marguerite.

L-ewwel impjeg tiegħu kien fl-1929 bhala tabib fl-isptar ċentrali u hadem ukoll fil-Lazzarett bhala tabib tal-kwarantana fejn serva sa l-1937

Kittieb tal-Malti

Ġużè Galea kien jistqarr li kien ir-rumanzier u poeta Qormi Ġużè Muzcat Azzopardi li nebbhu jaddotta l-istil tal-kitba li baqa' maghruf ghalha, ir-rumanz storiku. L-imhabba li kellu għall-Istorja u l-kitba ta' lsien pajjiżu wahhadhom dawn, skond il-maghruf poeta Malti Patri Ġużè Delia, għamluh wiehed mill-kolonna l-kbar li jirfdu l-istorja tal-Letteratura Maltija.

Thajjar jikteb l-ewwel novella tiegħu fl-1926 meta kien għadu student tal-Medicina u, bin-novella qasira *Hena u Gid*, rebah konkors inniedi mill-Għaqda tal-Kittieba tal-Malti. Kittieba maghrufin komplew ihegġuh u fl-1937 kiteb l-ewwel rumanz storiku tiegħu, *Žmien l-Ispanjoli*, li rebbaħli t-tieni premju f'konkors governattiv. Fost dawk li kkonkorrew kien hemm kittieba stabbiliti b'rumanzi li baqghu maghrufin fl-istorja tal-Letteratura Maltija. Dan l-ewwel rumanz kien strumentali biex Ġużè Galea jiġi meqjus bhala rumanzier storiku stabbilit.

Kotba ohrajn tiegħu jinkludu *San Ġwann* (1939), *Raġel bil-Għaqal* (1944), *Meta Nħaraq it-Teatru* (1946), u *Id-Dinja Rota* (1966). Dawn ix-xoghlijiet kollha jqajmu sentimenti patrijottiċi mhalltin ma' storja fittizja iżda bbażata fuq sfond storiku li sehħ tabilhaqq. F'dawn ir-rumanzi, ir-raġel Malti johroġ bhala qalbieni, jhobb l-avventura iżda mogħni b'karattru sod b'sens qawwi ta' rġulija. Il-barrani x'aktarx jidher bhala qalil, ahrax u ambizzjuż. In-nisa huma x'aktarx ta' karattru nieqes mill-kumplessità, nisa rżina u tad-dar, x'aktarx xempji ta' nisa galbati u miġbura.

Ġużè kiteb ukoll xi poeziji iżda hu stess ma kienx iqis lilu nnifsu bhala poeta u pprefera jkompli jikteb ir-rumanzi. Madankollu, dan is-17-il ċentinarju ta' San Ġorġ ifakkarni li Galea kien kiteb ukoll vrus biex isellem lil dan il-qaddis u m'għandi ebda dubju li, kieku għadu haj, żgur likien isellem b'xi versi meqjusin lill-patrun tal-knisja parrokkjali fejn fi ffulitu ta' wkoll servizz bhala abbati.

Fost ix-xoghlijiet ta' Ġużè, insibu tipi ohrajn ta' kotba: kummiedja soċjali bl-isem ta' *Inkwiet fid-Dar* (1945), stejjer qosra dwar il-gwerra – *Ġrajja*



Ġużè Galea fotografat fl-1959 bid-dekorazzjonijiet li nġhata.

tal-Gwerra (1945), ix-xogħol analitiku *Bla ħabi – X-Ray tal-Ġens Malti* (1972), u kollezzjoni ta' esejs pjuttost sarkastiċi li semmihom *Fiex Wasalna* (1974). Ma naqsux xi traduzzjonijiet: *L-Ewwel Traduzzjoni minn Dante* (1939) u *Biċċa mill-Paradise Lost ta' Milton* (1941).

Storiku

Kienet l-imhabba tiegħu għall-istorja li wasslet lil Galea jikteb ir-rumanzi tiegħu. Iżda riċerka soda wettaq ukoll u ma użahix biss biex sawwar l-isfond tar-rumanzi. L-ewwel kitba ta' dan il-ġeneru kellu x'jaqsam ma' Hal Qormi: *Il-Knisja ta' Hal Qormi – Biccja Storja* (1928) li għalkemm illum fih kummenti li m'għadhomx jghoddu minhabba l-iżvilupp tar-riċerka, xorta wahda għandha l-importanza tagħha. Dwar Hal Qormi nsemmi żewġ kitbiet ohrajn: *The Sea Board and Marshes of Qormi f'Melita Historica* ta' l-1958 (Vol. V Nru. 1) u *Qormi f'Heritage* (Vol. II, Nru. 22). Xogħol iehor f'*Heritage* (Vol. I, Nru. 6) hu *The King's Own Band Club of Valletta* li tiegħu għamel numru ta' snin president. Ta' min jghid li dawn iż-żewġ artikli ta' *Heritage* ġew ippubblikati wara mewtu, indikazzjoni li baqa' jikteb tista' tghid sa l-ahhar.

Aktar xoghlijiet tiegħu nsibuhom fil-*Melita Historica* (li diġà semmejnih), rivista dwar l-istorja li

tohroġ mis-Socjetà Storika ta' Malta li tagħha għamel xi snin viċi-president: *Malta and the Second World War – A Bibliographu* (Vol. I, Nru. 1), 1952; *Documenti per servire alla Storia Medievale Maltese* (Vol. II, Nru. 3), 1952; *A Captain of the Port of Malta and a Grand Vizier of Constantinople – Their Fortunes and Friendships* (Vol. IV, Nru.1), 1964; *The Great Sieve of Malta from the Turkish Point of View* (Vol. IV, Nru. 2), 1965; *The Quarantine Service and the Lazzaretto of Malta* (Vol. IV, Nru. 3), 1966; *Before the Motor Ambulances came to Malta* (Vol. IV, Nru. 4), 1967.

Magħhom inżidu: *Žmien ir-Re Ġorġ f'Malta* (1930), *Storja Qasira ta' l-Ordni Kostantinjan ta' San Ġorġ* (1931), *Maurice Magnus: His Stay in Malta* (1943); *The Sovereign Order of Malta* (1958); u l-kitba importanti hafna dwar *Xogħol u Snajja' ta' l-Imġhoddi* (1969). Kiteb ukoll xi bijografiji fosthom *Il-Ġiżwita Patri Indri Schembri* (1941) li kiteb l-ghanja popolari tal-Milied Ninni, *la tibkix iżjed*.

Unuri

Mhux ta' b'xejn li Ġużè Galea nġhata diversi dekorazzjonijiet u unuri għax-xogħol fejjiedi li wettaq f'diversi oqsma. Fosthom insibu: Kavallier ta' l-Ordni ta' San Ġwann; *Pro Ecclesia et Pontefice* (P.E.P.) mill-Vatikan; membru onorarju tas-*Societe Academique d'Histoire Internationale de Paris* (fl-1935); membru ta' l-*Association de les Amis de la France* (fl-1937); membru ta' l-*Istituto di Coltura Americana-Argentina* (fl-1947); u President ta' l-Akkademja tal-Malti mill-1942 sa l-1973. Għax-xogħol tiegħu fil-gwerra nġhada d-*Defence Medal* u aktar tard, il-*Coronation Medal* tar-Reġina Elizabetta II. Il-Kunsilli Ċiviċi ta' Malta wkoll onorawh bil-Medalja ta' Mertu tad-deheb għas-servizzi li ta lill-ġzejjer Maltin.

Ġużè Galea kien is-suġġett ta' tezi mressaq għall-grad tal-*Master of Arts* (M.A.) fl-Università ta' Malta minn Frans P. Mifsud fl-1973 bit-titlu *Ġużè Galea – Rumanzier* u dan meta kien għadu haj. Tassew li l-Professur Ġużè Galea kien iben dehen ta' Hal Qormi u ta' Malta.

